# لڑکیوں کے لیے انمول تھنہ مونٹول کا ہار

حصردوم

فض حسيرة الشل سين ايم-اي-ايل-في

#### فهرست مضامين

۲	پیاری بیٹیوں سے	
۵	مثرم وحيا	-1
4	قرآن کی تلاوت کالژ	-1
9	حضور ہے محبت	-1"
11	والدین کی ناراضی ہے بچنا	-1~
۳	صدقه	-0
۱۵	بروقت ٹو کنا	-4
1	ایار ر	-4
19	حرام مال سے پر ہیز	-1
ři	يا در كھنے كى باتيں	-9

🛊 موتيول كأبار حصدوم 🛉

4 17 4

#### پیاری بیٹیوں سے

پیاری بیٹیو!تم نے رنگ رنگ کے ہارد کھے ہوں گے۔رو پہلے بھی ،سنہر ہے بھی ، جڑا و اور سادے بھی ، چھوٹے اور بڑے بھی اوراصلی اور نقلی بھی۔اُن کی جبک دمک اورخوبصورتی دیکھ کرشاید تمھارا بھی جی حامتا ہوگا کہ ایبا ہی ایک عمدہ ہارتھارے یاس بھی ہوتا ہے۔ مگریہ ہاربس ایسے ہیں کہ کچھ ہی دنوں میں اُن کی چیک دمک جاتی رہتی ہے۔ اِن کا رنگ پھیکا یر جاتا ہے۔ اِن میں سے اکثر کھوٹے نکل جاتے ہیں۔ ان کے ٹوٹ پھوٹ جانے ، تم ہوجانے یا چوری چلے جانے کا بھی ڈرلگار ہتا ہے۔ میں نے تمھارے لیے ایباخوب صورت ہار تیار کیا ہے،جس کے سارے موتی سے اور قیمتی ہیں۔اس ہاری چک دمک ہمیشہ باتی رہے گی۔تم اس سے اینے آپ کوآ راستہ کرد۔ بیٹمھیں سب کی آمکھوں کا تارا بنادے گا اورآ خرت میں بھی تھارے کام آئے گا۔ اللہ صحیب مبارک کرے۔

🏟 موتنول کامار حصددوم 🍦

تمھاراخیرخواہ

فضل حسين

## شرم وحيا

شرم وحیالڑ کیوں کا سب سے قیمتی زیور ہے۔ جو پیٹیاں اس زیور سے آ راستہ ہوتی ہیں، وہ سب کی آئھوں کا تارا بنی رہتی ہیں۔ ماں باپ، بھائی بہن، اعزہ وا قارب سب اس کی قدر کرتے اور سرآئکھوں پر بٹھاتے ہیں۔ نیک لڑکیاں ہمیشہ شرم وحیا کی تیلی ہوتی ہیں۔

پیارے رسول کی چینی بیٹی بی بی فاطمہ سےتم واقف ہو۔ دوسری متمام خوبیوں کی طرح وہ اس بات میں بھی عام لڑکیوں کے لیے بہترین نمونہ تھیں۔ ان میں شرم وحیا کؤٹ کوٹ کر بھری ہوئی تھی۔ بے حیائی کی باتوں سے تو وہ ہمیشہ کوسوں دؤررہیں۔

بی بی فاطمہ ایک بارکسی ضروری کام سے اپنے ابا جان کے پاس
گئیں۔ وہاں کچھ آدمیوں کو بیٹھے دیکھا تو دیے پاؤں واپس آگئیں۔جسم کو
سرسے پاؤں تک بہت احتیاط سے ڈھکے رہتی تھیں۔ گھر کا سارا کام کاج
ان کوخود کرنا پڑتا تھا۔ یہاں تک کہ کافی فاصلے سے خود پانی سے بھری مشک

لا دکرلاتی تھیں۔ گرکیا مجال جوجسم کے کسی جھے کی بے پردگی ہوجائے آپ
نے کبھی کوئی ایسابار کیے کپڑ انہیں پہنا جس ہے جسم کی نمائش ہوتی ہو۔

زندگی میں تو خیر آپ ہمیشہ ہی احتیاط کرتی رہیں۔ آخری وقت
میں بھی جب بیار پڑی تو اکثر فکر مند رہتیں کہ مرنے کے بعد لاش کی
بے پردگی نہ ہو۔ کیوں کہ اس وقت تک عور توں کا جنازہ بھی مردوں کی طرح
کھلا ہواجا تا تھا۔

حضرت عمیس کی صاحب زادی بی بی اساء سے ذکر آیا تو انھوں نے فر مایا کہ جش میں عورتوں کے جنازے پرلکڑی کھڑی کرکے پردہ تان دیتے ہیں۔ پھر بی بی اساء نے کھجور کی شاخوں سے پردہ تان کردکھایا بی بی فاطمہ کو میطریقہ بہت پہند آیا۔ چناں چہ اُن کے جنازے پر بھی اِسی طرح پردہ کیا گیا اور اسی وقت سے عورتوں کے جنازے پر پردہ لگایا جانے لگا۔ ان کی اسی شرم وحیا کا اثر تھا کہ ان کی گود میں پلنے والے بیئے حضرت حسین گنے دین کی لاج رکھنے کے لیے اپنی جان قربان کردی۔

### (۲) قرآن کی تلاوت کااثر

قرآن کی تلاوت میں بڑااڑ ہے۔ سمجھ سمجھ کرقر آن پڑھنے سے
اپنا سدھارتو ہوتا ہی ہے، جولڑ کیاں نماز فجر کے بعد پابندی سے تلاوت
کرتی ہیں، ان کے چھوٹے بھائی بہنوں پر بھی بڑااثر پڑتا ہے۔ آنکھ کھلتے
ہی جب ان کے کانوں میں قرآن کی آیتیں پڑتی ہیں تو وہ بھی متاثر ہوتے
ہیں اور رفتہ رفتہ سدھرنے لگتے ہیں۔

حضرت عمر جسے عظیم خلیفہ جن کے نام سے بڑے بڑے حکمرال
کا نیٹے تھے، وہ اپنی بہن کی تلاوت ہی سے اثر لے کرمسلمان ہوئے تھے۔
اس سے پہلے تو وہ اسلام کے بڑے شخت مخالف تھے۔ عرب کے کافر
سرداروں نے حضور سے انھیں بہت بدخان کر دیا تھا۔ وہ سیجھنے لگے تھے کہ
پیارے نبی اسلام پیش کر کے ان کے باپ دادا کا دین چھڑا دینا چاہتے
ہیں۔ چنال چہ ایک دفعہ تھا ہوکر وہ حضور کوئل کرنے کے لیے نکل کھڑے
ہوئے۔ تو بہتو بہ، اس طرح وہ چراغ ہی گل کر دینا چاہا جس سے اسلام کی
روشن پھیل رہی تھی۔ راستے میں ایک شخص ملا۔ حضرت عمر کے ہاتھ میں نگی

تلوارد کیھی توسمجھ گیا کہ تیورا چھنہیں ہیں۔ پوچھا'' عمر کہاں کاارادہ ہے؟'' بولے:''محمر گا کام تمام کرنے جارہا ہوں' اس نے کہا:'' پہلے اپنے گھر کی تو خبرلو تجھارے بہن بہنوئی بھی مسلمان ہو چکے ہیں۔'' بیسنتے ہی وہ پلٹ پڑے۔ پہلے بہنوئی کے گھر پہنچے۔ بہن بہنوئی کوخوب پیٹیا، یہاں تک کہوہ دونوں لہولہان ہوگئے۔اب اُن کی بہن فاطمہ نے جوش میں آ کر کہا:

عمرا تم چاہے کچھ کرو، ہم اس دین کو چھوڑنے والے نہیں۔ ذرا پہلے تم وہ کتاب تو س لو، جسے س کر ہم ایمان لائے ہیں۔ '' بہن کی بات کا ان پراٹر ہوااور کلام پاک سننے پرراضی ہوگئے۔فاطمہ نے نہایت سوز سے سورہ کھا کے پہلے رکوع کی تلاوت کی۔

حضرت عمر کے کانوں میں جوقر آن کے میٹھے الفاظ پڑے تو وہ بڑے متاثر ہوئے۔ آئھوں سے بے اختیار آنسو بہنے لگے، وہاں سے اُٹھے، سیدھے بیارے نی کے پاس گئے اور اسلام قبول کرلیا۔

اس طرح بہن کی تلاوت کا بھائی پراتنا اثر ہوا کہ وہی بھائی جو نبگ اوران کے لائے ہوئے دین کے اتنے بڑے مخالف تھے کہ آل کرنے کے لیے گھر سے تلوار لے کر نکلے تھے، وہی مسلمان ہوکر دین کے بہت بڑے خادم ہو گئے۔

## (۳) حضور سے محبت

حضور کواللہ نے ساری دنیا کے لیے رحمت بنا کر بھیجا تھا۔ آپ سب کی بھلائی اور بہتری چاہتے تھے۔ کسی کو تکلیف میں دیکھتے تو بے چین ہوجاتے اوراُس کا دُکھ دؤ رکرنے کی ہرممکن کوشش کرتے۔ بچوں اور بچیوں سے تو آپ کو بے حداُنس تھا۔ آپ کی نواسی بی بی اُ مامتھیں۔ آپ اُ کثر اُخیس گود میں لیتے۔ نماز کی حالت میں بھی وہ گود سے نداتر تیں۔ اِسی حال میں نماز ادا کرتے اور جب رکوع یا سجد بے میں جاتے تو آخیس اتارد ہے۔ میں نماز ادا کرتے اور جب رکوع یا سجد بے میں جاتے تو آخیس اتارد ہے۔ مرد نیچے اور بوڑ ھے سب آپ کو ماں باپ بہن بھائیوں سے زیادہ عزیز رکھتے ہیں۔

آیک دفعہ کا ذِکر ہے کا فروں نے بہت بڑی فوج لے کر مسلمانوں پرحملہ کر دیا۔ حضو داور اُن کے پیارے ساتھی مقابلے کے لیے گئے۔حضور کو جنگ میں سخت چوٹ آئی۔ دندانِ مبارک شہید ہوگئے۔ساتھ ہی حضور کے شہید ہوجانے کی افواہ بھی پھیل گئی۔افواہ کا پھیلنا تھا کہ مدینے کے سارے لوگ بے چین ہوگئے۔مردعور تیں لڑکے لڑکیاں سب کے سب بے تاب ہوکر گھروں سے نکل پڑے۔

مدینے میں ایک خاندان ہودینار کا تھا۔ اس خاندان کی ایک نیک بی بی بی بی بی نے سنا تو حضور کی محبت میں بیتا بہو کر دوڑی دوڑی میدانِ جنگ تک پہنچ گئیں۔ راستے میں معلوم ہوا کہ جنگ میں اُن کے بھائی، باپ اور شوہر تینوں شہید ہوگئے۔ انھوں نے ان لوگوں کی شہادت کا حال نہایت صبر کے ساتھ سنا اور بولیں:

'' بیسب سہی ،مگر بیہ بتادو کہ حضور کا کیا حال ہے؟''

بتايا كيا آپ زنده وسلامت ہيں۔البتہ چوك سخت آئى ہے۔

پهر جب حضور كوخود د مكيدليا توب اختيار پكارأ مسين:

''آپ کے ہوتے سب کچھ گواراہے۔''

ا- حضور کا بچوں کے ساتھ کیا برتا وُتھا؟

۲- آ ب سے لوگوں کو کیوں غیر معمولی محبت ہوتی ہے؟

س- جنگ می*ن کیاافواه پھی*لی؟

۳- اس افواه کامدینے والوں پر کیا اثر پڑا؟

۵- وینار کے خاندان کی نیک کی بی پرکیا گزری؟

۲- حضور کی صورت و کیھنے کے بعداس نیک بی بی نے کیا کہا؟

﴿ موتول كابار حصدوم ﴿

6 1 0

## (م) والدين كى ناراضى <u>سے بچ</u>نا

''الله كى خوشى مال باپ كى خوشى ميں ہے۔الله كى ناراضى مال باپ كى نوشى ميں ہے۔''

پیارے نبی کی پیاری بیٹی بی بی فاطمہ اس حقیقت سے خوب واقف تھیں۔ اس لیے بھی کوئی ایسا کا منہیں کرتی تھیں، جس سے آبا جان ناراض ہوں۔ اگر بھی بھول چوک ہوجاتی تو فوراً اُس سے تو بہ کرتیں اور پھر اُس کے یاس بھی نہ پھٹائیں۔

ایک دفعہ حضور سفر سے لوٹے۔ بی بی فاطمہ نے مارے خوشی کے گھر کو سجایا، دروازے پر زمگین پردہ لئکایا، اپنے دونوں بیٹوں حضرت حسن اور حضرت حسین گوچا ندی کے کنگن پہنائے ۔ حضور عادت کے مطابق سب سے پہلے اُن سے ملنے گئے ۔ مگر وہاں میساز وسامان دیکھا تو بغیر ملے ہی واپس ہو گئے ۔ بی بی فاطمہ گوحضور کی ناراضی کا حال معلوم ہوا تو بہت رنجیدہ ہوئیں ۔ آنکھوں سے آنسو جاری ہو گئے ۔ کنگن اور پردہ اتار ڈالا اور حضور

کے پاس بھی کر کہلا دیا کہ میں نے ان کوصدقہ کردیا۔ آپ جس کو چاہیں دے دیں۔ آپ نے ان کو چاہیں دے دیں۔ آپ نے ان کو چھ کردی جو دین کی خدمت کے لیے مسجد نبوی میں چبورے پر رہا کرتے تھے۔

ایک دفعہ حضرت علیؓ نے بی بی فاطمۃ کوایک سونے کا ہار دیا۔ وہ گئے سے اتار کراُ سے اپنی ایک ہیلی کودکھار ہی تھیں کہ اچا تک حضور تشریف لے آئے۔ سونے کے ہار پر نظر پڑی تو حضور فوراً واپس ہوگئے۔ بی بی فاطمۃ ہجھ گئیں کہ حضور کو یہ پیند نہیں۔ اُنھوں نے اس ہار کو بھی کر ایک غلام خرید ااوراُ سے اللّٰہ کی راہ میں آزاد کردیا۔ حضور کو پتا چلا تو بہت خوش ہوئے اور اللّٰہ کا شکر اداکیا۔

غرض جس کام کے متعلق پتا چل جاتا کہ آبًا جان کو نالبند ہے، اُسے فوراً چھوڑ دیتی تھیں۔اس لیے تو حضوًر بھی ان کا بے حد خیال رکھتے، محبت سے پیش آتے اوران کی بڑی قدر کرتے۔

ا- لى فى خاطمة كيسى تقيس؟

۲- اینابان کے ساتھان کا کیارویتھا؟

س- حضُوْرُ کوخُوْس رکھنے کے لیے وہ کیا کرتی تھیں؟

س - اس سبق میں کون سے واقعات بیان ہوئے ہیں؟

۵- ان واقعات ہے کیااندازہ ہوتاہے؟

#### صرقه

ہم ویکھتے ہیں دنیا میں سب کے پاس برابر برابر دولت نہیں ہوتی۔اللّٰہ تعالیٰ نے اپنی مصلحت سے سی کوزیادہ دیا ہے کی کو کم اور کوئی بے چارہ بالکل ہی محروم ہے۔ نہ بیٹ بھر نے کوروٹی، نہ تن ڈھا نکنے کو کپڑا۔ان بے چاروں کا حصہ دراصل اللّٰہ نے اُن لوگوں کے پاس امانت کے طور پر رکھ دیا ہے، جن کے پاس اپنی ضرورت سے پچھ زیادہ ہے۔ایسے لوگوں کا فرض ہے کہ وہ مختاجوں کو ڈھونڈ ڈھونڈ کر ان کاحق ان تک پہنچادیں۔ جو لوگ اپنافرض پہچانتے ہیں، وہ غریبوں اور مسکینوں کی دل کھول کرمد دکرتے لوگ اپنافرض پہچانے ہیں، وہ غریبوں اور مسکینوں کی دل کھول کرمد دکرتے ہیں۔ تنی اللّٰہ کی بندیاں ایسی ہوتی ہیں جنھوں نے اپنے جھے کی روٹی بھی مختاجوں کو دے دی اور خود بھوکی سور ہیں۔

ایک دفعہ کا فیرے، بی بی فاطمہ کے گھر کھانے کو پچھ نہ رہا۔ اُن کے میاں حضرت علی کہیں سے محنت مزدوری کر کے پچھ جو لائے۔ بی بی فاطمہ نے ایک حصہ پیس کرروٹی تیار کی۔ کھانے بیٹھی ہی تھیں کہ دروازے پرایک مسکین آگیا اور کہا کہ میں بھوکا ہوں۔ بی بی فاطمہ ؓنے سارا کھانا اسے دے دیا۔

اب ایک حصہ جواور پیس کرروٹی پکائی، اتنے میں ایک یتیم آگیا، انھوں نے اس مرتبہ سارا کھانا اسے دے دیا اور باقی جو لیپنے لگیں۔

تیسری بار کھانا تیار کیا تو ایک قیدی نے اللّٰہ کی راہ میں سوال کردیا۔ اُنھوں نے سارا کھانااس کے حوالے کردیا۔ پورا گھر بھوکارہ گیا۔ ان کا میکام اللّٰہ کوالیا پیند آیا کہ گھر بھرکی تعریف میں ایک آیت

نازل فرمائی، جس کامطلب ہے:

'' وہ الله کی محبت میں مسکین، یتیم اور قیدی کو کھانا کھلاتے ہیں۔'' تم خود سوچو! جس نیک بی بی کی الله تعالی خود تعریف کریں، اس سے زیادہ خوش قسمت اور کون ہوگا۔

ا- دنیایس دولت کے اعتبار سے کتنی طرح کے لوگ ہوتے ہیں؟

۲- اپنی ضرورت سے زیادہ دولت کوکس کاحق سمجھنا جا ہے؟

س- محروم لوگول کوان کاحق کس طرح پینچایا جاسکتا ہے؟

۲۰ بی بی فاطمہ نے محتاجوں کی کس طرح مدد کی؟ بوری کہانی اپنے الفاظ

۵- تم نے اگر کبھی کسی مسکین کی مدد کی ہوتو بیان کرو۔

﴿ موتيول كابار جصدوم ﴿

4 10 4

#### (۲) بروفت ٹو کنا

ہرعیب سے پاک تو صرف اللہ تعالیٰ کی ذات ہے۔ اس نے گناہوں سے پاک صرف نبیوں کورکھا ہے۔ باتی سارے انسانوں سے غلطی ہوسکتی ہے۔ اللہ کے نیک بندے اس حقیقت نے واقف ہیں۔ چناں چہ جب بھی انھیں غلطیوں پرٹو کا جاتا ہے تو وہ بہت خوش ہوتے ہیں۔ اور فوراً اپنی اصلاح کر لیتے ہیں۔ مسلمانوں کا بھی پیفرض ہے کہ جب بھی وہ کسی کوکوئی غلط کام کرتا دیکھیں، فوراً ٹوک دیں۔ اس سے برائیاں دب جاتی ہیں۔

حضرت عمرٌ گوتو تم جانتی ہی ہو۔ان کا نام سن کر بڑے بڑے حاکم لرز جاتے تھے۔مگر انھوں نے رعایا میں ایسی روئح پھونک دی تھی کہ معمولی ' آ دمی بھی اُن کی کوئی غلطی محسوس کرتا تو فوراً ٹوک دیتا اور وہ خوشی خوشی اسے مان لیتے۔

ایک باروہ خطبہ دے رہے تھے۔ خطبے میں نکاح میں زیادہ مہر رکھنے پرمسلمانوں کوڈانٹ رہے تھے۔ بات ٹھیکتھی، زیادہ مہر کی وجہ سے فو موتیوں کاہار حصدوم فو موتیوں کاہار حصدوم فو

شادی بیاہ میں بڑی رکاوٹ پڑتی ہے۔ اُنھوں نے فرمایا کہ لوگ حضور کی بیٹیوں اور بی بیوں سے بھی زیادہ مہرر کھنے لگے ہیں۔ جولوگ اس سے زیادہ مہر رکھنے سے ہیں۔ جولوگ اس سے زیادہ مہر رکھیں گے ، اُنھیں سز ادی جائے گی۔

زیادہ مہر پرڈانٹنا تو ٹھیک تھا مگر حد بندی کا آٹھیں کوئی حق نہ تھا۔
کیوں کہ اللّٰہ نے قرآن پاک میں خود کوئی حدمقر رنہیں کی ہے۔ بلکہ مرداگر
زیادہ دے سکتا ہے تو دے ۔حضرت عمر گواس موقع پریہ بات یادنہ تھی،
چناں چہنوراً مجمع میں سے ایک عورت کھڑی ہوگئی اور بولی:

'' عمر! شھیں حدمقرر کرنے کا کیاحق ہے۔اللّٰہ نے ہم عورتوں کو جوحق دیا ہے، وہتم چھینا جاہتے ہو؟''

اس کے بعد اس عورت نے قر آن کی وہ آیت پڑھی، جس کا مطلب پیہے:

"اورا گرتم ایک بیوی کی جگه دوسری بیوی لے آنے کا ارادہ کر ہی لوتو خواہ تم نے اسے ڈھیر سامال ہی کیوں نہ دیا ہو، اس میں سے پچھواپس نہ لینا۔" حضرت عمر شنے سنا اور فر مایا:

" ایک برهیا بھی عمر سے زیادہ جانتی ہے۔ آج اس نے مجھے ہلاکت سے بچالیا۔ "

د یکھاتم نے بروقت ٹوک دینے سے کتنا فائدہ ہوا۔

### (∠)

## ايثار

دوسروں کو آرام پہنچانے کے لیے خود تکلیف اُٹھالینا، یہی ایثار ہے۔ بیدانسانیت کی سب سے بڑی نشانی ہے۔ لڑکیوں کو یہ خوبی اللہ نے لڑکوں سے زیادہ دی ہے۔ ہم دیکھتے ہیں کہ اچھی بیٹیاں اپنے ماں باپ، بھائی بہنوں اور دوسرے عزیزوں کے آرام کی خاطر طرح طرح کی تکلیفیں حجیل جاتی ہیں۔ بیااوقات تو دوسروں کے لیے اپنی جان کو بھی خطرے میں ڈال دیتی ہیں۔

ابھی چندہی سال پہلے کا واقعہ ہے، عربوں کے ایک شہر طرابلس پردشمنوں نے حملہ کیا۔ مردتو دشمنوں سے لڑنے گئے، عورتیں اور پچیاں بھی ان کا ہاتھ بٹانے میدان میں پہنچ گئیں۔ بیسب لاشیں اُٹھا تیں، زخیوں کو پانی پلاتیں اوراُن کی مرہم پٹی کرتیں۔ان میں دس گیارہ سال کی ایک چھوٹی بچی فاطمتھی پیطرابلس کے سب سے بڑے قبیلے کے سردارعبداللّہ کی اکلوتی بیٹی تھی۔ مقابلہ بہت ہی سخت تھا۔ دشمن کی طرف سے بہت ہی زیر دست گولہ باری ہورہی تھی۔ بڑے بڑے سور ماؤں کے چھکے چھوٹ رہے تھے۔ مگر نڈر فاطمہ اپنی پیٹھ پرچھوٹی سی مشک لا دے ہوئے دوڑی دوڑی پھر تی تھی اور جہاں کوئی زخمی ہوکر گرتا فورا پانی لے کر اس کے پاس پہنچ جاتی۔ اس کی جرائت دیکھ کر بعض لوگوں نے سمجھایا بھی کہتم اپنے باپ کی اکلوتی بیٹی ہوا پنی جان کو اِس طرح خطرے میں کیوں ڈالتی ہو۔ مگر وہ تو اپنی دُھن کی بگی تھی۔ اس نے ایک نہنی اور اپنے کام پر برابر لگی رہی۔

اِتفاق سے چارمسلمان سپاہی ایک بار دشمنوں کے نرفے میں آکر بری طرح زخی ہوئے۔ فاطمہ فوراً پانی لے کران کے پاس پیٹی۔وہ پانی پلانے چلی کہ ایک دشمن نے اس کا ہاتھ پکڑلیا۔اس نے چھڑانے کی کوشش کی مگر کا میاب نہ ہوسکی۔قریب ہی ایک زخمی کی تلوار پڑی تھی اُس نے جلدی سے تلوار اٹھا کر ایسا وار کیا کہ دشمن کا ایک ہاتھ کٹ گیا۔ مگر اس نے دوسرے ہاتھ سے فاطمہ کو تگین مار کر زخمی کر دیا۔وہ خون میں لت بت نے دوسرے ہاتھ سے فاطمہ کو تگین مار کر زخمی کر دیا۔وہ خون میں لت بت زمین پر گر پڑی۔مگر اس حال میں بھی اسے زخمیوں کی امداد کا خیال تھا۔وہ کھٹے ہوئے قریب کے ایک زخمی کے پاس پیٹی۔مگر ابھی پانی نہ پلاسکی تھی کہ خود اس بے چاری کی جان نکل گئی۔

اِنَّا لِلَّهِ وَاِنَّا اِلْيَهِ رَاجِعُوُنَ فاطمہ! تُو آ بروے اُمّتِ مرحوم ہے

## (۸) حرام مال سے پر ہیز

اسلام کے چاروں پیارے خُلفا گزر چکے تو جاہل قوموں کی دیکھا دیکھی مسلمانوں کے بہاں بھی بادشاہت چل پڑی۔مسلمانوں کے سردار بیت المال کواپی ملک سمجھ کراپنے آرام پرخرج کرنے گئے۔سردار ہونے کے لیے اب نیکی، پر ہیزگاری اور قرآن وحدیث کا سمجھ علم ضروری ندر ہا۔ بلکہ سردار کا بیٹا چاہے ناکارہ ہو، وہی باپ کا جانشین ہونے لگا۔ اسی طرح بہت دن گزرگئے۔ عام مسلمانوں کا حال روز بدروز

اسی طرح بہت دن گزرگئے۔ عام مسلمانوں کا حال روز بہروز خراب ہونے لگا اور شاہی خاندان کے لوگ اُن کی گا ڑھی کمائی اپنی ذات پر خرج کر کے مزے کرنے گئے۔ اتفاق سے حضرت عمر بن عبدالعزیر خلیفہ ہوئے۔ وہ نہایت خداتر س اور نیک تھے۔ انھوں نے سلطنت کا انتظام پھر اُسی طریقے سے کرنا شروع کیا جیسا کہ چاروں خلفا کے دور میں تھا۔ انھوں نے شاہی خاندان کے لوگوں سے وہ جا گیریں واپس لینی شروع کیں، جو ان لوگوں نے ناجا کر طریقے سے حاصل کی تھیں۔ بیشاہی خاندان بھی انھی

کا خاندان تھا۔ان کی بیوی حضرت فاطمہ بھی شاہی خاندان سے تھیں۔ان
کے سارے زبور بھی بیت المال کے پییوں سے بینے تھے۔اُنھوں نے
اٹھیں سمجھایا تو بی بی فاطمہ نے ہنسی خوشی سارے زبورات واپس کردیے۔
حضرت عمر بن عبدالعزیزؓ کی بیاصلاحی کوششیں شاہی خاندان
کے لوگوں کو ہُری لگیں۔ چناں چہان کے سالے نے اٹھیں زہردے کر مروا
ڈ الا۔ان کی شہادت کے بعدوہ بی بی فاطمہ کے پاس ان کے زبورات لے
کرا اور بولا:

'' تمھارے شوہرنے بڑاظلم کیا تھا تمھارے زیورات ہیت المال میں جمع کرادیے تھے۔لواب خوش ہو جاؤ۔ میں بیزیورات واپس لے آیا ہوں۔''

بى بى فاطمه كوب حد غصه آيا - بولين:

'' میں، اپنے مرحوم شوہر کے اب بھی دل سے قدر کرتی ہوں۔ یہ سارے زیورات ناجائز طور پر میرے قبضے میں آئے تھے۔ میں نے اپنی خوش سے آئھیں بیت المال میں واپس کردیا تھا۔ جب یہ بیت المال کی ملک ہیں تو آئھیں واپس لینے کا اب سوال ہی پیدائہیں ہوتا۔'' بھائی نے بہن کا کھر اجو اب ساتو اپنا سامنہ لے کررہ گیا۔

## (۹) یا در کھنے کی با تنیں

پیاری بیٹیوائم نے پیارے نبی کی چیتی بیٹی بی بی فاطمہ کے تی قصے بڑھے۔ وہ کتنی اچھی بیٹی تھیں۔اینے ابا جان سے بے حدمحبت کرتی تھیں۔ انھیں دکھی دیکھنیں تو تلملا اُٹھنیں۔ ہمیشہ خوش رکھنے کی کوشش كرتيں \_ آ ي كى ناراضى سے بچتيں \_ كيوں كەدە جانتى تھيں كەاللە كى خوشى بای کی خوشی میں ، اور اللہ کی ناراضی باپ کی ناراضی میں ہے۔ بیارے نبی ا سارا کام کاج خود کرتے تھے۔وہ بھی گھر کا سارا کام کاج خود کرتی تھیں۔ غریبوں اورمختا جوں کا بڑا خیال رکھتی تھیں ۔اٹھیں کھلا دینتیں اورخود بھو کی رہ جاتیں۔ شرم وحیا کا تو وہ پیکرتھیں۔ساری زندگی نہایت حیا کے ساتھ گزاری۔مرتے وقت جنازے کو'' پردہ دار'' کے ساتھ اٹھانے کا رواج ڈال گئیں۔نمازروزےاوراللہ کے ذکر کا اتناخیال رکھتیں کہ ایک ذِکر کا نام ہی سیج فاطمہ پڑ گیا۔حضرتِ فاطمہٌ رنگ روپ، حال ڈھال اور بات جیت ہر چز میں اینے اتبا جان سے بالکل ملتی جلتی تھیں۔وہ اپنی خوبیوں کی وجہ سے

این اتاجان 'گروالوں اور دوسرے رشتہ داروں کو پیاری تو تھیں ہی ، آج تک جو بھی اُن کے بارے میں کچھ سنتا یا پڑھتا ہے ، اُن کی اچھا ئیوں کی دل سے قدر کرتا ہے۔

ہم نے حضرت عمر کی جہن حضرت فاطمہ کا حال پڑھا، الله کی اس نیک بندی نے دین کی خاطر اپنے بھائی کی مار برداشت کی، ان کی تابت قدمی اور تلاوت قرآن سے حضرت عمر جیسے سخت آ دمی کا دل موم ہوگیا۔اورانھیں ایمان کی دولت نصیب ہوئی۔

تم نے عمر ثانی کی بیوی حضرت فاطمہ کا حال پڑھا۔ وہ کتنی نیک تھیں۔ جب اُن کومعلوم ہوا کہ میر نے زیور تا جائز پییوں سے بنے ہیں تو اُنھوں نے زیور بیت المال میں داخل کردیے اور شوہر کے انقال پر جب بھائی زیورواپس لایا تولینے سے اٹکار کردیا۔

تم نے فاطمہ بنت عبداللہ کے بارے میں پڑھا، وہ کتنی بہادراور نگر تھیں۔چھوٹی می بچی اوراڑ ائی کے میدان میں بے تکلف گھس گئی۔اپی جان پر کھیل کر زخیوں کی مدد کرتی اور آخیس پانی پلاتی رہی، اور اس طرح دوسروں کے آرام کی خاطر شہید ہوگئی۔

ویکھاتم نے ؟ اس نام ہیں گتی برکت ہے۔جبی تو لوگ اپنی بیٹیوں کا نام فاطمہ رکھتے ہیں۔تم میں سے بھی تو بہت ی لڑکیوں کا نام فاطمہ

ہوگا۔ یا اُن کے نام کے ساتھ فاطمہ لگا ہوگا۔ جیسے بلقیس فاطمہ، برجیس فاطمہ، کنیز فاطمہ وغیرہ۔ بینام اس لیے رکھے گئے ہیں کہتم بھی بی بی فاطمہ کی طرح اچھے اچھے کام کرو۔

ہرنیک باپ اپنی بیٹی کا نام کسی بہت مشہور نیک بی بی کے نام پر رکھتا ہے۔ تا کہ اُس کی پیاری بیٹی بھی ولی بی نیک بنے۔ ذرامعلوم تو کرو کر تھارے نام کی کون کون کی مشہور بیٹیاں گزری ہیں۔ پھرا پنے نام کالاح رکھنے کے لیے ویسے بی پیارے کامتم بھی کرو۔